



TRIBUNAL GHAL TALBIET ZGHAR

**GUDIKATUR DR.
PETER BORG COSTANZI**

Seduta ta' l-14 ta' Mejju, 2004

Talba Numru. 1424/2003

**John Lentini ghan-nom u in rappresentanza
tas-socjeta' Middle Sea Insurance Plc kif
surrogata fid-drittijiet ta' l-assigurat tagħha
Alfred Caruana sija bil-polza u sija bil-ligi u
l-istess Alfred Caruana**

Vs

Alan Falzon

It-Tribunal

Ra l-Avviz ipprezentat mill-atturi li permezz tieghu talbu lill-konvenut jigi kkundannat ihallas is-somma t'erba' mijha u wiehed u ghoxrin lira Maltin u sitta u sittin centezmu (Lm421.66c) rappresentanti danni sofferti mill-atturi f'incident awtomobilistiku li sehh fit-22 ta' Mejju, 2002 fi Triq l-Industrija, Marsa bejn vettura AAG 856 misjuqa mill-konvenut u l-vettura HAT 454 misjuqa minn Alfred Caruana.

Kopja Informali ta' Sentenza

Ra r-Risposta ta' I-istess Alan Falzon li permezz tagħha sostna li l-incident in kwistjoni sehh unikament tort u htija ta' I-istess Alfred Caruana.

Sema' x-xhieda tas-sewwieqa nvoluti fil-kollizjoni kif ukoll ta' PS 1067 Mario Spiteri, ta' Anthony Savona u ta' Judith Caruana.

Ra l-atti kollha tal-kawza u d-dokumenti esebiti.

Ra li l-partijiet mhumiex qieghdin jikkontestaw il-*quantum* tad-danni.

Ikkunsidra

Il-kollizjoni seħħet fi Triq l-Industrija, Marsa fil-gurnata tat-22 ta' Mejju, 2002 fit-7.55am cjoe' waqt il-hin tar-*rush hour* u certament kien hemm volum kbir ta' traffiku. L-karozza misjuqa minn Caruana kienet gejja minn Santa Lucija u waqfet qabel ma taqbad Triq l-Industrija fejn hemm il-post magħruf bhala Schembri (jew Emlite) Batteries. Caruana kien fit-tieni lane. Meta kien hemm *lull* fit-traffiku hareg għal fuq Triq l-Industrija u zamm mat-tieni lane. Dakinhar kienet ix-xita u kien hemm volum qawwi ta' traffiku. Caruana jghid li x'hin hareg fuq Triq l-industrija kien hemm hafna traffiku u kellu jieqaf billi kien waqaf it-traffiku ta' quddiemu u waqt li kien ilu wieqaf madwar ghaxra jew hmistax-il sekonda, f'daqqa wahda sema' hoss ta' *brake* u gie milqut mill-karozza misjuqa minn Alan Falzon, fuq in-naha ta' wara.

Falzon ighid li huwa kien miexi fi Triq l-Industrija u f'daqqa wahda l-karozza misjuqa minn Caruana harget minn fuq *side road* għal fuq *main road* u mblukkatal l-kareggjata. Huwa ghafas il-*brake* izda l-karozza tieghu skidjat u laqtghet il-vettura ta' Caruana.

Il-vetturi tressqu minn fuq il-post sakemm gie fuq il-post PS 1067 Mario Spiteri billi gew ornatli li jagħmlu hekk mill-pulizja tat-traffiku u b'hekk ma gietx ipprezentata *sketch* ufficjali. L-partijiet għamlu *sketch* bejniethom izda lanqas din l-*isketch* ma giet esebita.

Huwa relevanti li jigi osservat id-diskors li z-zewg sewwieqa qalu lis-Surgent Spiteri a tempo vergine. Caruana qallu li waqaf fuq l-istop sign fi Triq l-Industrija u kif beda hiereg ghal hdejn Emlite Batteries it-traffiku rega' waqaf u kif kien hekk wieqaf, il-vettura misjuqa minn Falzon li kienet gejja minn fejn Super One, skidjat u dahlet go fih. Falzon qal lis-surgent li hu kien qed isuq fi Triq l-Industrija bl-intenzjoni li jibqa' sejjer lejn il-Belt hdejn il-BIM meta "harget il-vettura l-ohra u habat go fija".

It-Tribunal jidhirlu li x-xhieda moghtija minn Caruana hija aktar vero simili. Fl-ewwel lok jigi rilevat illi x-xhieda li huwa ta quddiem it-Tribunal tikkombacija perfettament mal-verzjoni li l-istess sewwieq ta lis-surgent dak il-hin ta' l-incident. Huwa anke gie korroborat mit-tifla tieghu li kienet passiggiera mieghu. Inoltre jirrizulta li l-hsara fil-vettura tieghu kienet fuq il-bieba ta' wara fin-naha tal-lemin u l-parti ta' wara ta' l-istess vettura. L-vettura misjuqa minn Falzon garbet hsara fil-bumper ta' quddiem u fil-wing ta' quddiem fin-naha tax-xellug.

Jirrizulta illi l-kollizjoni grat fil-kisra tat-triq li hemm fi Triq l-Industrija.

Huwa ghalhekk evidenti li l-impatt bejn iz-zewg vetturi kien bejn il-parti ta' quddiem min-naha tax-xellug tal-karozza ta' Falzon mal-parti ta' wara fuq in-naha tal-lemin tal-karozza ta' Caruana. Dan ifisser li, kif xehed Caruana, u kontra dak li qal Falzon lis-surgent dak il-hin ta' l-incident, kienet il-karozza ta' Falzon li dahlet go wara l-karozza ta' Caruana.

Fix-xhieda tieghu quddiem it-Tribunal, Falzon ighid li Caruana hareg minn fuq l-istop sign u meta bbrejkja l-karozza tieghu skidjat izda lis-surgent qallu li din il-karozza ta' Caruana kienet harget u habtet go fih.

Huwa evidenti li Falzon jahti unikament ghall-incident billi jew ma zammx *proper lookout* jew inkella kien qed isuq b'mod skonsiljat u mprudenti tenut kont ta' l-istat imxarrab tat-triq u tal-volum tat-traffiku. Huwa sab ruhu pprezentat

Kopja Informali ta' Sentenza

b'sitwazzjoni li holoq huwa stess billi ma saqx b'mod prudenti bizzejjad. Meta ghafas il-brake l-manuvra tieghu ma kienetx effikaci bizzejjad b'rizzultat li l-karozza tieghu ma waqfitx fil-pront. Din skidjat ghal fuq il-karozza ta' Caruana. S-sewqan ta' Caruana bl-ebda mod ma jista' jigi kkritikat. Huwa kien gja fuq il-main road meta sehh l-incident u ma jirrizultax li l-incident sehh minhabba li Caruana hareg mis-side road. Minghajr l-ebda ezitazzjoni t-Tribunal jidhirlu li l-kawza prossima tal-kollizjoni kien is-sewqan skonsiljat u mprudenti ta' Falzon.

Ghal dawn il-motivi t-Tribunal jidhirlu li huwa l-konvenut li huwa unikament responsabbli ghall-incident in kwistjoni u, stante li m'hemmx kontestazzjoni fuq il-quantum, it-talba attrici għandha tigi akkolta.

Ghal dawn il-motivi, t-Tribunal jaqta' u jiddeciedi billi jilqa' t-talbiet ta' l-atturi u jikkundanna l-konvenut li jħallas lill-atturi s-somma t'erba' mijha u wieħed u għoxrin lira Maltin u sitta u sittin centezmu (Lm421.66c) bl-imghaxijiet mit-2 ta' Settembru, 2003 (data tan-notifika ta' l-Avviz tat-talba) u bl-ispejjez.

< Sentenza Finali >

-----TMIEM-----